

[23rd March 1965]

கனம் திரு. எம். பக்தவத்சலம் : அந்த வகையில்தான் நான் கவனம் செலுத்திகொண்டு வருகிறேன் என்று முன்பு கூறினேன். நான்காவது ஐந்தாண்டுத் திட்டம் தயாரிக்கப்படும் நிலையில் இந்த விஷயம் கவனிக்கப்பட்டு வருகிறது.

திரு. எஸ். முருகையன் : இந்த 750 வீடுகளும் மாவட்டவாரியாக கட்டப்பட்டு இருக்கிறதா அல்லது சர்க்காருக்கு உத்தேசமான இடங்களில் கட்டப்பட்டு இருக்கின்றனவா ?

கனம் திரு. எம். பக்தவத்சலம் : 750 வீடுகள் வட்டார ரீதியில், ஒரு வட்டாரத்திற்கு 2 வீடுகள் என்று குறிப்பிடப்பட்டிருக்கிறது.

திரு. இரா. பெருஞ்செழியன் : அவைத் தலைவர் அவர்களே, ஆசிரியர்களுக்கு குறிப்பிட்ட இடங்களில் வீடு கட்ட வேண்டுமென்ற கோரிக்கை அவ்வப்போது கவனிக்கப்பட்டு வருகிறது என்று சொல்லப்படுகிறது. பல்வேறு துறைகளிலிருக்கும் உத்தியோகஸ்தர்களுக்கும் வீடுகள் தேவைப்படுகின்றன. குடியிருக்க வீடு கட்டுவதற்கு இந்த அரசு கணக்கிட்ட தொகை முழுவதும் பயன்படுத்தப்பட்டுவிட்டதா? மீதி தொகை பெறவேண்டி இருக்கிறதா ?

கனம் திரு. எம். பக்தவத்சலம் : பொதுவாக வீடுகள் கட்டும் திட்டத்திற்கு பணம் ஒதுக்குகிறார்கள். பல்வேறு துறையினருக்கும் வீடுகள் வேண்டி இருக்கின்றன. மொத்தத்தில் மூன்றாவது ஐந்தாண்டுத் திட்டத்தில் மத்திய அரசாங்கம் எவ்வளவு ஒதுக்கி இருக்க வேண்டுமென்றதோ அதற்கு மேல் இந்த அரசாங்கம் செலவு செய்திருக்கிறது. வீடுகள் கட்டுவது முக்கியமானது. எதற்கு முதலாவது, எதற்கு இரண்டாவது, எதற்கு மூன்றாவது ஸ்தானம் என்பது கவனிக்கப்பட வேண்டும். சர்க்கார் உத்தியோகஸ்தர்களுக்கும் வீடுகள் கட்டிக்கொடுக்கவேண்டும். முதன்மையாக ஆசிரியர்கள், டாக்டர்கள், நர்ஸ்களுக்கு வீடு கட்டிக்கொடுக்க வேண்டும். ஆசிரியைகளுக்கு முதலில் கட்டிக்கொடுக்க வேண்டியிருக்கிறது. இந்த வகையில் அரசாங்கம் கவனம் செலுத்தி வருகிறது.

திருமதி ஏ. எஸ். பொன்னம்மாள் : தலைவர் அவர்களே, நம் கனம் முதல் அமைச்சர் பதில் சொல்லும்போது, பெண் ஆசிரியைகளுக்கு தனி சலுகை கொடுக்கப்பட்டு வருகிறது என்று சொன்னார்கள். அதை நாங்கள் வரவேற்கிறோம். சிராமப்புறங்களில் கல்யாணம் ஆகாத பெண் ஆசிரியர்கள் வீட்டு வசதி இல்லாமல் மிகவும் சிரமப்படுகிறார்கள். ஒரு பிளாக்கில் 1 அல்லது 2 வீடுகள் கட்டிக் கொடுக்கப்படுகின்றன. மூன்றாவது ஐந்தாண்டுத் திட்டம் முடிவதற்குள்ளேயே இந்தப் பெண் ஆசிரியைகளுக்கு வீடு கட்டிக் கொடுக்கும் பிரச்சனை முடிவு செய்யப்படுமா என்று அறிய விரும்புகிறேன்.

கனம் திரு. எம். பக்தவத்சலம் : பெண் ஆசிரியைகளுக்கு, அதிலும் மணம் ஆகாதவர்களுக்கு வீட்டு வசதி செய்து கொடுக்கத்தான், மூன்றாவது ஐந்தாண்டுத் திட்ட இறுதிக்குள் வட்டாரத்திற்கு இரண்டு வீடுகள் என்று 750 வீடுகள் கட்ட திட்டம் நிறைவேற்றப்பட்டு வருகிறது. நான்காவது ஐந்தாண்டுத் திட்டத்தில் எவ்வளவு அதிகமாக நிதி ஒதுக்கலாம், ஒதுக்கி வீடு கட்டிக்கொடுக்கலாம் என்பதை இப்போது மத்திய அரசாங்கமும், மாநில அரசாங்கமும் பரிசீலனை செய்து வருகிறது.

நாகப்பட்டினத்திலிருந்து மதுரைக்கு அரசாங்க பஸ் விடுதல்

* 306 கேள்வி.—**திரு. பி. முருகையன் :** கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா :—

(அ) திருச்சி தெற்கு மாவட்ட வளர்ச்சி கமிட்டி, நாகப்பட்டினத்திலிருந்து மதுரைக்கு அரசாங்க பஸ் விடக்கோரிய தீர்மானங்கள் அரசாங்கத்திற்கு வந்தனவா ?

(இ) அதன்மேல் எடுக்கப்பட்ட முடிவு என்ன ?

23rd March 1965]

கனம் திரு. ஆர். வெங்கட்டராமன் : (அ) 1964 ஜூன் மாதத்தில் திருச்சி தெற்கு மாவட்ட வளர்ச்சி மன்றக் கூட்டத்தில் அரசாங்க பஸ் போக்குவரத்துத் துறை நாகப்பட்டிணத்திலிருந்து மதுரைக்குப் புதிய பஸ் வழி ஒன்றைத் தொடங்கும்படி அங்கத்தினர் கருத்து தெரிவித்தார். அக் கருத்தினை திருச்சிராப்பள்ளி கலெக்டர் தமிழ்நாடு அரசாங்க பஸ் போக்குவரத்துத் துறை நெறியாளருக்குத் தெரிவித்தார்.

(இ) அந்த வழி சுற்றி வீணைத்து செல்வதாலும், நாகப்பட்டிணத்திலிருந்து நாகர்கோவிலுக்கு மதுரை வழியாக புதிய பஸ் வழி ஒன்றைத் தொடங்கத் திட்டமிடப்படாலும், அந்தக் கருத்தினை ஏற்க இயலாதென்று நெறியாளர் கலெக்டருக்கு அறிவித்தார். 1964 அக்டோபரிலிருந்து நாகப்பட்டிணம்-நாகர்கோவில் (மதுரை வழி) புதிய பஸ் வழி இரண்டு பஸ்களுடன் இப்போது திறக்கப்பட்டுவிட்டது.

திரு. ஆ. கு. சுப்பையா : நடப்பு ஆண்டில் எத்தனை பஸ்கள் நாகப்பட்டிணத்திலிருந்து விடுவதற்கு அரசாங்கம் உத்தேசித்து இருக்கிறது.

கனம் திரு. ஆர். வெங்கட்டராமன் : இதை எல்லாம் “டிமான்டின” போது எழுதிக் கொடுத்து இருக்கிறேன். இப்போது அது ஞாபகம் இல்லை. கனம் உறுப்பினர் என் அறிக்கையைப் பார்த்தால் எல்லா விவரங்களும் இருக்கும்.

திரு. எம். டி. தியாகராஜ பிள்ளை : இப்போது பஸ் சர்வீஸ்கள் மக்களுக்கு உபயோகமாக இருக்கிறது. ஆனால் 25 மைலுக்கு குறைந்து நிறுத்தக்கூடாது என்று சொல்லுகிறார்கள். ஒரே ஸ்டாப்பிங் நாகப்பட்டிணத்திலிருந்து திருவாரூர்வரை. நான்கு ரோடுகள் சந்திக்கும் கொரடாச்சேரியில் ஸ்டாப்பிங் வைக்க சர்க்கார் ஏற்பாடு செய்யுமா?

கனம் திரு. ஆர். வெங்கட்டராமன் : இருபத்தைந்து மைலுக்கு ஒரு இடத்தில்தான் நிறுத்த முடியும். அப்படி இல்லை என்றால் அது எக்ஸ்பிரஸ் பஸ் இல்லை. சாதாரண பஸ்ஸாக போய் விடும். ஏதாவது ஒரு இடத்தில் அவசியமாக நிறுத்த வேண்டுமென்று கனம் உறுப்பினர் எழுதி அனுப்பினால், நான் அதைப் போக்குவரத்து இலாகா டைரக்டர் அவர்களை பரிசீலனை செய்யச் சொல்கிறேன்.

Two buses from Krishnagiri to Madras

* 307 Q.—**SRI C. KOTHANDARAMA BAGAVATHAR :** Will the Hon. the Minister for Industries be pleased to state with reference to the answer given to question No. 65 on 22nd January 1965, whether there is any proposal to put two buses between Krishnagiri and Madras (via) Ambur, Vellore and Arcot?

கனம் திரு. ஆர். வெங்கட்டராமன் : ஆம்.

திரு. வை. சங்கரன் : இதை எப்போது ஆரம்பிப்பதாக உத்தேசம்?

கனம் திரு. ஆர். வெங்கட்டராமன் : இதற்கு நோடிபிகேஷன் எல்லாம் போட்டாய் விட்டது. எந்தத் தேதி என்று குறிப்பிடவில்லை. ஆனால் இதற்கு வேண்டிய பூர்வாங்க நடவடிக்கை முடிந்துவிட்டது.

திரு. எஸ். முருகையன் : 120 மைலுக்கு அப்பால் உள்ள இடங்களுக்கு எல்லாம் சர்க்காரே நடத்தும் என்று சொல்லப்பட்டது. இப்படி சொல்லி நான்கு மாதங்களாகியும் பஸ் செல்லாமல் இருக்கிறது. உடனே இந்த ஸ்டாக்கை எடுத்து பஸ் விட சர்க்கார் ஏற்பாடு செய்யுமா என்று அறிய விரும்புகிறேன்.